

~~05/467~~ 05/748

Przesyłka opłacona ryczałtem.

Год II.

Кастрычнік 1931 г.

№ 2(5).

СВѢТАЧ БЕЛАРУСІ



Цана нумару 35 гр.

Вільня.

Беларуская Друкарня ім. Ф. Скарыны ў Вільні, Завальная вул. № 6—10.

6 Jan 25
1639.

С. 100

№ 2 (5)

Коллекция 1931 г.

Л. 11

БЕЛАРУСЬ
(БРЕТА)

Лист № 100

1931

6700 105
1639

1911и
2593

СВЕТАЧ БЕЛАРУСІ

Адрас Рэдакцыі і Адміністрацыі: Вільня, Летняя 12—3.

Ц. Б. П. К. і Моладзь.

Збліжаецца ўжо другі год, як Цэнтр. Бел. Прав. Камітэт распачаў пляновую і арганізаваную барацьбу з русафільскімі тэндэнцыямі часткі нашых духаўнікоў, асабліва сярод займаючых кіраўнічыя становішчы, як благачынных і сяброў Кансысторыі, у межах Зах. Беларусі.

Акцыя беларусізацыі Царквы, распачатая, яшчэ за доўга да паўстання Камітэту бел. грамадзянствам і ўстановамі, абапёртая Камітэтам на грунце прынцыповых засноваў, была выклікана тым, што частка прав. духавенства ў Віл. Эпархіі зароўна як і кіраўніцтва апошняе, з дапамогай чорнасоценна прышлых расейскіх элементаў, вяло пры помачы свайго становішча сыстэматычную русыфікацыю сваіх верных а грамадзянбеларускага Народу. Народ-жа наш, уцяміўшы добра, што праваслаўнасьць ня можа быць азначэньнем расейскасці, як гэта ўрад расейскі практыкаваў да вайны, пачаў да работы сваіх духаўнікоў, за іх ролю палітычных агентаў адносіцца вельмі варожа, а ня могучы ніяк аддзяліць тае работы ад праводзячых яе асобаў пачаў варожа адносіцца да духаўніка а праз гэта і апатычна да жыцця духоўнага і Царквы. Гэта-ж вельмі хутка спасыцяраглі апякуны бязьверра і прапагатары сэктанства, выкарыстоўваючы гэтую сытуацыю дзеля павялічэньня сваіх радоў. Каб жа яшчэ больш пацягнуць за сабой народ, гэтыя мудрыя палітыкі ўсёцэла сталі на грунт беларускасці. Іх агенты ў сваіх прамовах і навучаньнях пачалі выключна карыстацца беларускаю мовай. У Вільні гэтак мэтадысты заклалі нават інтэрнат для вучаніц беларускае гімназіі, пачалі выдаваць кніжкі ў мове беларускай, словам у праціўстаўленьне прав. сьвяшчэньнікам не забівалі беларускасць а наадварот, усёцэла абапёрліся на ёй. Вынікі, зразумела, пачалі з гэтага атрымліваць вельмі багатыя. І вось, супроць усяго гэтага распачаў барацьбу Цэнтр. Бел. Прав. Камітэт, жадаючы пры помачы абапёрця Царквы на грунце беларускасці, раз запыніць разбураньне Яе духавенствам, якое з Царквы зрабіла аплот сваіх палітычных імкеньняў. Духавенства гэтае нічым не зьвязанае з нашым народам, духова зусім ім не апякуючыся, адносячыся да яго з пагардай, пазваляла сабе ў вачах яго на такі спосаб жыцця і ўпрыемненьня вольных часоў, што народ на кожным кроку бачыў такія рэчы, якія яго зусім адпіхалі і ад духаўніка і ад Царквы.

Дзяржаўная
Бібліятэка БССР
Ім. У. Г.

І вось, калі супроць усяго гэтага запратэставаў Камітэт, тыя сьвяшчэньнікі і іх апякуны чорна-соценцы ўзьнялі супроць Камітэту і некаторых сяброў яго фармальную буру лаянак, маны і інсынуацыяў і іншага, могучага здэскрэдытаваць ідэю беларускасьці Царквы. Аднак гэтая нячыстасьць хутка задушылася ўласнаю нячыстасьцю а Камітэт замест здэскрэдытаваньня толькі набраў больш павагі, пацягнуў за сабою большую частку праваслаўнага грамадзянства, а нават і вечна запаленую і бурную моладзь.

Цэнтр. Бел. Прав. Камітэт пачынае зьвяртацца з дакладным прадстаўленьнем вытварыўшаяся сытуацыі да Мітрапаліта Дзіаніса, падаючы пры гэтым спосабы найлепшага выхаду з яе. На вынікі гэтых дакладаў Камітэт усьцяж яшчэ церпяліва чакае, а навучаны рахаваць толькі на свае сілы, інтэнсыўна забраўся да работы, апіраючыся выключна на народ і тых, хто пачынальні Камітэту зразумеў і належна ацаніў.

Ужо цяпер вынікі работы гэтае змушаюць Камітэт быць гордым—зім сяньня ідзе большая частка бел. прав. грамадзянства а перадусім надзея Народу-Моладзь. Камітэт сяньня змушаны вельмі і вельмі лічыцца з нашай моладзю, каб не адарвацца ад народных гущаў. Моладзь-жа, дзеля сваёй адданасьці нашым сьвятым ідэям, змушае Камітэт ісьці на спатканьне і падзяляць тон гарачасьці яе і самаахвярнасьці, каб ня быць ад яе адарваным. Зразумела, гордасьць Народу, гэта гордасьць Камітэту і ён моладзі ні ў чым ня мае права адмовіць, бо-ж праз яе вусны прамаўляе гарачая любоў да Прадзедавай Веры і Бацькаўшчыны, бо-ж яна ўзрасла і захапілася ідэяй кінутай Камітэтам і гэты таму цяпер ня мае права ёй здрадзіць. Такім чынам барацьба Камітэтам ня была бязплоднай а дала ў найцяжэйшыя часы рады новых самаахвярных барацьбітаў, якія зьяўляюцца для нас зарукай, што мы пераможам. Чыстасьць і правасьць душы гэтых барацьбітоў будуць тлумачаньнем і тону барацьбы, бо да гэтага і Камітэт і іх змусілі тыя, хто павінен быў у гэтым усім сказаць сваё дэцыдууючае слова, а гэтага чамусьці не зрабіў.

Глянь Божа...

Глянь Божа на нашу зямліцу,
Народ Беларускі ў няволі,
Што Вольнага Заўтра зарніцу
Чакае ўжо сотні год болей...

Глянь Божа, як слугі Тваіх раці
Хрыста для Хрыста расьпінаюць,
Жывуць, каб няюднасьць сшыраці
Законам Хрыста і Сінаю.

С. С.

Бязьверра.

Папулярны нарыс.

У сучасныя часы паваенныя, асабліва ў цяперашняй Маскоўшчыне, вельмі шырока пачаў разьвівацца атэізм ці інакш кажучы бязьверра. Савецкі ўрад дык нават стварыў цэлыя кадры адуманых агентаў і барацьбітоў дзеля змаганьня ў народзе рэлігійнасьці. Зачыняюцца там цэрквы і касцёлы, над духавенствам жорстка здзекуюцца а гэта быцца за тое, што яно непатрэбна выкарыстоўвае і дурмаціць людзей. Паганяцца і прафануюцца ўсялякія сьвятасьці, адным словам, ідзе цэлая вайна, субсыд'яваяя вялізарнымі сумаі чырвоўцаў, з усім, што мае праўду пачытаньня і служэньня Ісусу Хрыстовым.

У нас праўда гэтага няма, але і тут бязьверра стала вельмі модным. Калі возьмем інтэлігенцыю, дык яна да факту бязьверра быццам даходзіць ад вялікіх навук і перакананьня дзякуючы ім, што Бога няма. Масы народныя дык проста лічаць, без ніякіх аргументаў навуковых, што маліся не маліся, а ўсё роўна Бог з неба хлеба ня скіне і што хай моляцца багатыя, бо яны маюць на гэта болей часу. Вось, менш больш тыя матывы, дзякуючы якім можна быццам і немаліцца і так добра жыць, як ты, што моляцца Добра то добра, але і ня зусім гэта добра! Бо як сьвет сьветам, ні адна навука ня можа адкінуць боскасьці Хрыстовых Законаў і знайсці тую першую прычыну, якая дала жыцьцё ўсяму, што мы бачым вакол сябе. Ні адна навука не патрапіла разгадаць і ашчупаць, што гэта за такі звер несьмяротная душа. Аж мы ведаем, што сьняняшняя навука зайшла гэтак далёка, што тое аб чым калісь пісалі і фантаз'явалі як аб нечым немагчымым у здзейсьненьні, выходзячым на за межы якой-бы то ня было магчымасьці, сьняня гэта ўсё, дзякуючы навуцэ, найзвычайнейшыя ў сьвеце рэчы, па якія ніхто нічога і ўвагі зьвяртаць. І вось гэтая навука ніякім чынам ня можа

выгдумачыць першапрычыны і несьмяротную душу. Праўда, былі і гэткія мудрацы, а нават ёсьць і цяпер, што і гэта быццам сваім розумам асяглі. Аднак і іх тэорыі былі вельмі недоўгавечнымі! Хапіла толькі паступова ісьці за вышуканьнем першае прычыны і мы ізноў траплялі на такую прычыну, якую тлумачыць толькі рэлігія. Менш больш тое самае было і з пытаньнем аб душы. Словам, ізноў ўсё зводзілася да Найвышэйшае Істоты—Бога.

І мы бачым, што якія толькі ёсьць на сьвеце людзі, чы найбольш дзікія і адсталыя ад нашай культуры, чы найбольш асьвечаныя і разумныя, чы нават нішто і нікога ня прызнаючы, на працягу ўсяе гісторыі людзкаясьці заўсёды мелі і будуць мець Бога. Праўда, адны не маючыя шчасьця пазнаць сапраўднае істотнасьці Бога, як гэта мы маем, або другія ня хочучы прызнаць гэтае пазнаньне за правільнае, прадстаўлялі і разумелі Найвышэйшую Істоту розна і павойму. Адны Яе бачылі ў гromе, другія ў сонцы, іншыя ізноў у нейкай жывёліне або жучку, а то і проста ў нейкім абрубку дрэва ці каменьчыку. Былі і ёсьць і гэткія, што адкідаючы боскасьць Хрыста як Бога выбіралі спасярод сябе, або памершых, пэўную адзінку, якую ўсхваляючы і лічылі за свайго бажка. Гэтак ня даўна, як падавала прэса, у сучаснай Расіі была недзе выкрыта пэўная сэкта, якая перад партрэтамі Леніна паліла сьвечкі, паяла песні адуманыя і абавязкава за кожнай такой „службай“ нагмьхалася над зачасу прыгатаваным да гэтага крыжам.

Вось і маем, над крыжам, сымбалам Хрысьціянства глуміліся а палілі сьвечкі і „маліліся“ перад Ленінам. Забаранілі там пачытаць Хрыста, зрабілі людзей бязбожнікамі, дык яны пачалі маліцца да Леніна. Ці інакш кажучы стварылі сваю „рэлігію“. І гэта зразумела! Душа чалавечая, душа несьмяротная

даная Богам заўсяды тужыць за Ім і рвецца да Яго. Людзі хоць часам і ня хочуць Бога, але душа даная Богам імкнецца заўсяды да Яго. І таму, хоць жывучы пад гвалтам і ў спецыяльна робленай цямноце духовай, людзі Бога шукаюць у кожнай магчымасці. Бо душа чалавечая, праз сумленне яго, змушае чалавека і падказвае рабіць тое, што будзе сумленнем ня мучанае, бязсмертнай душой успрыманае як доказ нагароды па сьмерці ў быцці з Богам. Якраз вось гэтае сумленне і душа, з якімі каб праз сваю дзейнасць ня мець клопату і рабіць тое, што толькі падабаецца, без аглядак на бязсмертнае быццё, што зьяўляецца вельмі цяжкім, бо зьвярныны істоты чалавека прыямнейшыя і хутчэйшыя ў здзейсьненні, якраз гэта і падказвае чалавеку быць бязбожнікам. Тады можна і забіць чалавека, і зрабіць яму крыўду, і здэкавацца над ім, словам можна рабіць кожную нягоднасць, бо няма душы, няма Бога і бязсмяротнага з ім быцця а дзеля гэтага ні цяпер — ні пасля ня трэба будзе ні перад кім адказваць за свае паступкі.

Але вось тут і бяда, бо калі хоць чалавек, каб ня быць мучаемым сумленнем і пагрозаю пакарання за свае паступкі не цяпер то ў бязсмертным быцці з Богам, — і выракаецца Бога, то Бог аднак усё-ж астаецца Богам і кожны чалавек на апошнім судзе будзе адказваць за свае паступкі. Аб гэтым якраз найлепш сьведчыць тое, што чалавек гэтак стараецца ўгаварыць у сябе што Бога няма, падобна як хворы чалавек баючыся сьмерці ўсяляк сябе стараецца пацешыць у сваёй няхворасці. І як ад гэтага ўгавору нічога не пераіначываецца і сьмерць астаецца сьмерцю, так і ўцяканьне ад Бога нічога не зьмяняе. Ад чаго чалавек са страхам уця-

кае, знача таго ён баіцца, а раз баіцца знача тое нешта ёсць. І вось інтэлігентныя сучасныя, ідучыя за прыемнымі пацягамі зьвярныных істотактаў, каб не затручываць сабе прыемнага жыцця думкай і канечнасьцю адказу перад Бога за свае паступкі, стараецца навукаю Яго адкінуць.

Каб-жа яшчэ лепш апраўдаць сябе і даць разгон сваёму зьвярынству, дык выдумлівае розныя сэкты, абрады якіх патрабуюць распусту, здзічэлаосць, і дзікія эмоцыі (як прыкл. цяпер выкрытыя у Фінляндыі сатаністы, быццам молячыся сатані!). Народ просты дык пацяшае сябе, што Бог хлеба не дасць, што і бяз Бога будзе жыць так, як і іншыя. І вось, жыць то мы будзем, але што з гэтага жыцця за карысць? Прыкладам, жыве адзін чалавек здаровы а другі хворы, і калі гэты апошні ня лечыцца і пацяшае сябе, што будзе жыць як і здаровы то ён мае рацыю, але здаровы заўтра не павінен баяцца, а хворага заўтра можа спаткаць памершым, бо ў яго вутро было згніўшы, хоць ён усёж пацяшаў сябе, што яму гэтак добра як і здароваму і што лекі нічога не памогуць. І вось, адзін жыў і другі жыў, але першы захоўваў сябе, сонца заўтрашняга дня ўбачыў, а другі зачыніў вочы ў сяньняшняй начной цямноце, пераносачы яе з сабой і ў магілу. Хто хоча мець гэтае сьветлае, апрамененае сонцам вечнае шчаснасьці заўтра, той павінен памятаць аб захаванні сябе сяньня, той не павінен уцякаць і хавацца ад Бога, але ісьці за голасам душы на яго спатканьне, бо Ён можа гэтак адварнуцца ад нас у Сьветлым Заўтра, як адварнуўся ад Адама, калі той пачаў хавацца ад Яго.

С. С.

Суд над студ. Сарокай.

У нацыянальным жыцці кожнага Народу, асабліва ў перыяды яго адраджэння, вялікую ролю адыгрывае Царква праз сваіх служыцеляў — духаўнікоў.

Не малаважную ролю адыгрывала духавенства і ў мінулым жыцці беларускага Народу. У далёкай і слаўнай мінуўшчыне незалежнай Беларусі духавенства было нацыянальна і кроўна звязана з народам і таму роля яго, як духаўніка, была карысна — дадатнай. За часоў панавання на Беларусі чужынцаў сюды панасылалася і чужое для народу духавенства, роля якога была ад'емнай у першую чаргу для справы рэлігійнай і нацыянальнай.

Чужое духавенства, як спадчыну расейскага ўраду, атрымаў беларускі Народ сяньня апынуўшыся пад Польшчай. Гадунцы і ідэолёгі, жудаснага і страшнага панавання Масквы над беларускім Народам, вазглаўляюць і цяпер кіраўніцтва духовага жыцця праваслаўных беларусаў. Адносячыся з пагардаю да сваіх духовых дзяцей, да іх мовы, звычаяў і традыцыяў сучасныя духаўнікі аб дабры Народу ня дбаюць і ніякім уплывам на яго жыццё не карыстаюцца. У выніку такіх суадносін, паміж народам і духавенствам, творыцца бязбожжа, сэктанства, а то і проста хуліганства.

Занепакоеныя гэтым прадстаўнікі розных культурна-нацыянальных беларускіх арганізацыяў складалі адпаведным дух. уладам шматлікія мемор'ялы, у якіх высвятлялі небяспеку такога стану.

Найболей варожая да беларускага Народу акцыя вялася сябрамі Віл. Кансысторыі, якія сваім захаваннем і дзеяльнасцю падтрымоўваюць найбольш амаральныя адзінкі сярод духавенства. Аб кампрамітуючай дзеяльнасці і захаванні сяброў гэтае Кансысторыі даводзілася да ведама Вышэйшай Дух. Улады. На запросы апошняй сябры ўспомнення высвятлялі гэтую сытуацыю неправільна, перакручваючы факты. Батучы безкарыснасць усяго гэтага

студ. Сарока выпускае аднаднёўку „Проч з ліхазельлем“, у якой публічна абвешціў частку абураючых фактаў, з дзеяльнасці і захавання сяброў Віл. Кансысторыі і асобаў з імі злучаных, праз што ён спадзяваўся спыніць гэтую шкодную для Хрысціянства і Народу, дзеяльнасць. Але ня чулыя сябры Кансысторыі не звярнулі на гэта ўвагі.

Талы студ. Сарока выдае другую аднаднёўку „У імя праўды“, у якой прыводзіць яшчэ больш фактаў і дамагаецца прыцягнення рэдактара-выдаўцы аднаднёвак да судовай адказнасці. Калі і на гэты раз сябры Кансысторыі рабілі толькі быццам старанні кагосьці пацягнуць да судовае адказнасці, студ. Сарока ў № 4 „Сьв. Беларусі“ прызнаўся да рэдактарства і прасіў асобы чуючыся несправядліва абражанымі пацягнуць яго да адказнасці і тое прасіў ад судовых уладаў, праз што нарэшце змусіў сяброў Кансысторыі вызваць супроць сябе судовую справу.

Можна па роўнаму ацэніваць шлях барацьбы студ. Сарокі, але трэба адно памятаць, што шлях гэты прадыхтаваны вялікім каханнем гарачага сэрца да сваёй Царквы і Народу, самаахвярай адданасцю маладой душы дзеля яго добра, а гэта ўсё вышэй умоўных паняццяў аб этыцы.

Калі раней, можа хто і не падзеляў спосабаў барацьбы Сарокі, дык пасля „нячуласці“ закранутых у аднаднёўках асобаў, хіба кожны павінен згалзіцца, што іншага спосабу барацьбы з імі і ня можа быць. І гэта зразумела частка бел. моладзі, горача кахаючая свой гаротны Народ, якая ў пададзеным Найсв. арх. Аляксандру мемор'яле заявіла, што справа Сарокі — гэта агульная справа моладзі а на судзе дэманстрацыйна засыпала яго кветкамі. Такім чынам студ. Сарока не адзін. Вялічэзная адданасць сваім сьвятым Ідэалам, моладзь нашу згуртавала да сьветлае перамогі ў адно супольнае. І мы верым, што яна дзеля захавання Хрысціянства і незалежнага Я беларускага знойдзе і шлях і сілы.

Р. Т.

Неабходнасьць хрысьціянскага аб'яднаньня.

Зароўна як Праваслаўная Царква так і Католіцкі Касьцёл за кожнаю службаю моляцца аб злучэньні Цэркваў. Між тым ужо каля тысячы гадоў вядзецца страшэнная барацьба паміж Праваслаў'ем і Католіцтвам і ідэя злучэньня гэтых двух найбліжэйшых вызнаньняў спатыкае найвялікшую варожасьць з боку тых, хто павінен быў-бы найболей прыхільна спрычыняцца да гэтае сьвятой справы.

Справа злучэньня Праваслаўнай і Католіцкай Цэркваў асабліва востра стаіць на нашых землях. Барацьба між імі балюча адбываецца ў нас на сямейным, грамадзкім, нацыянальным і дзяржаўным жыцьці.

Жудасна падумаць, што самыя блізкія людзі з-за падзелу Хрысьціянства на Праваслаў'е і Католіцтва ня толькі не залечваюць, а яшчэ балей растраўляюць супярэчаньні маліцьева абедзьвух Цэркваў аб злучэньні і вучэньню Хрыста.

Ці Хрыстос, у імя Якога вядзецца барацьба супроць злучэньня, меў яе на мэце? Ці праз гэтую барацьбу выконваецца Яго сьвятая воля? Ці праз гэтую барацьбу мы не становімся падобнымі да тых, якіх Хрыстос выгнаў бізуном з Ерусалімскае Сьвятыні? Ці асобы, якія запам'яталі Яго зааведзі аб любові і ў імя сваіх асабістых інтарэсаў замест любові і згоды пашыраюць рэлігійную варожасьць між людзьмі, ці яны не належаць да катэгорыі тых спакусіцеляў, аб якіх Хрыстос сказаў, што лепш было-бы ім, каб павесілі сабе на шыю камень і ўтапіліся?

Ня глядзячы на антыхрысьціянскасьць і надзвычайную шкоднасьць барацьбы між Праваслаў'ем і Католіцтвам яна ня толькі ня спыняецца а набірае што раз большае вастраты. Замест высілкаў на засыпку страшэннай прорвы-падзелу Цэркваў — пакладаюцца высілки, каб гэтую прорву яшчэ болей паглыбіць. З гэтаю мэтай паўсталі нават адумысныя органы прэсы.

Як грыбы, паўстаюць розныя сэкты і на іх амаль не зьвяртаецца ўвагі, шырыцца індэфэрэнтызм, атэізм і звычайнае духовае хуліганства. Гэтае зьявішча таксама мала трывожыць кіраўнікоў духовага жыцьця людзей. Замест змаганьня супольнымі і злучанымі сіламі з вонкавым і прынцыповым ворагам, вядзецца бязупынная, страшная нутравая барацьба. Узаемна вышукваюцца, не зькрапаючыя рэлігійнае душы, казуістычныя памылкі і недакладнасьці, і не зьварацца ўвагі, як гэтыя душы праз гэта зусім пазбаўляюцца духовае ежы і дзіцяюць.

Было-бы несправядлівасьцю павялічваць значэньне працы саюза бязбожнікаў, прыпісваючы выключна ім пашырэньне сярод народных масаў бязверра. Найдадатней падгатаваны і гатуюцца грунт для працы бязбожнікаў тымі, якія моляцца аб злучэньні а ў сапраўднасьці ўзаемнымі абвінавачаньнямі вытраўляюць рэлігійныя пачуцьці ў народзе.

Спрэчкі аб дагматычных і кананічных рожнасьцях прадстаўнікоў двух Хрыстовых веравучэньняў завялі нас у тупік. Іх выкарыстоўвае нехта трэці.

Як адзіны Хрыстос, так адзінае яго вучэньне, і таму безадкладна павінен быць знойдзены адзіны шлях, па якому павінна ісьці хрысьціянская людзкаясьць. Шлях гэты — Хрыстовае любоў і згода! Ніякая іншая праца ня можа быць так угоднай Усевышняму і карыснай для чалавецтва, як праца маючая на мэце згоду і лучнасьць між Хрысьціянскімі Цэрквамі.

Калі кіраўнікі духовым жыцьцём народаў не захочуць зразумець гэтага, народ адвернецца ад іх. За ўзаемнымі сваркамі яны ня хочуць бачыць, што пагражае занік агульна-хрысьціянскай культуры. Калі да гэтае пары духавенства ішло на перадзе, толькі вядучы нябошчыкаў на могілкі, дык цяпер яно павінна стаць сапраўдным духовым правадыром людзей жывых.

Жыцьцё хуткім тэмпам ідзе наперад і людзасьць знойдзе сабе новых правадыроў, якія аб'яднаўшы яе на супольным хрысьціянскім грунце, будуць шчыра выходзіць яе ў духу хрысьціянскае любові і згоды дзеля шчасьця ўсяго чалавецтва.

Дзеля дасягненьня гэтае богаслаўленьня хвіліны павінны быць паложаны высілкі ўсіх сапраўдных хрысьціян без розніцы вызнаньняў. Гэта загад сапраўднае Хрыстовасьці на сьняньні і заўтра!!!

Хрысьціянін.



З кім змагацца?

Нейкі шалёны лёс праследуе Беларускі Народ з дапамятных часоў. Ён і яго землі чамусьці заўсёды былі цэнтрам і аб'ектам барацьбы і сварак, якія няраз крывавымі разорами значылі свае каляіны. Хто не таптаў беларускія палаткі і душы, хто не паліў нашы гарады і ня здэкаваўся над нашым Народам? Жудасна робіцца толькі на самую думку аб гэтым! Бо-ж сапраўды, ці ёсьць дзе іншы край, які-бы гэтулькі выцярпеў за свае здольна мазолістыя рукі, за сваю крывавую і мазалістую працу, за прывязанасьць да сваіх палаткаў, за сваё імя і свае пачуцьці? Хіба што відзе ня знойдзецца больш жудасна-страшнае трагэдыі і нядолі. Возьмем дзеля прыкладу, хоць бы барацьбу на грунце рэлігійным у мінуўшчыне на нашых землях. Колькі праз яе наш Народ выцярпеў і перанёс! Колькі за яе праліта сьлёз і крыві! Колькі на аўтар яе прывесена ахвяр! І здавалася-бы, усё гэта павінна было хоць на гэтым грунце даць пэўныя акрэсьленьня вынікі запягваючы паўтарэньню адбыўшага. Ды дзе там! Цяпер ізноў барацьба на грунце рэлігійным распачынаецца нанова. Праваслаўная Царква з Вуніяй распачынаюць барацьбу ізноў на Беларусі і за гаротны Народ Беларускі. І ізноў мы робімся цэнтрам і аб'ектам барацьбы.

Паўстае пытаньне, як мы, праваслаўныя беларусы, павінны захавацца ў гэтай барацьбе? Бо ж трэба памятаць, што барацьбу павядуць асобы нам чу-

жыя, неабпаўтэная на нашым народзе даваенная Царква і нічым ненавучаная польска-расейская Вунія.

І вось, адказваючы на гэтае пытаньне, мы павінны сабе ўсьведаміць, што ў першую чаргу мы мусім захаваць сябе самых перад тым, што нам пагражае найбольш. А пагражае нам шмат! За нашымі душамі ахоцяцца цэлыя легіёны піавэраў бязьверра, сэктанства і наагул, дзякуючы вытварыўшымся абставінам, маральнае анархіі і здзічэласьці. Мы якраз павінны перадусім праціўставіцца гэтаму, каб захаваць і сябе і сваю будучыню. Свае кволыя сілы мы мусім скіраваць толькі ў гэтым кірунку, бо і дагэтуль вунія змагаецца за вунійнасьць як такую, не зьвяртаючы ўвагі амаль ніякае на наш народ, а наадварот, апіраючыся на чужыя нам сілы, бо і дагэтуль Праваслаўе, часткаю яго духавенства, асабліва на нашых землях, уважаецца аплотам даваешчыны.

Мы бачым, як востра выступаюць выходзячы ў Варшаву „Слово“ і „Воскресное Чтенье“ супроць вуніі і яе пашыральнікаў, хоць-жа гэтая вунія яшчэ ня так страшна пагражае нам, як бязьверра, сэктанства, распуста духоўная і фізычная, п'янства, прафанацыя сьвятасьцяў, хітасьць, інтрыганства і іншыя страшныя хваробы, разьядуючы наш народ, няраз і духавенства, а ўсё адумсна на гэта настаўлены. І з усім гэтым успомненьня газеты амаль што заўсёды не змагаюцца. Чамусьці выступаецца ў першую чаргу толькі супроць вуніі,

хоць я-а зусім не пагражае хрысьціянству! У сілу канечнасьці, пры ўсім гэтым, прыходзіцца гаварыць наагул аб захаваньні ў нас Хрысьціянства! І мы разумеем успомненьня газэты і іх барацьбу! Што каму да таго, што пагражае там нейкім беларусам! Кожнаму-ж овае плечы даражэй!!! І вось, у гэтым усім ня бачыцца тое, што нехта страшнейшы чым вунія, які наступае пагражаючы нам, пагражае і ім. Але мы гэта мусім бачыць і бачым, таму і рахуем выключна толькі на свае ўласныя сілы. Таму і стаўшы перад запытаньнем з кім змагацца, мы мусім сабе даць ясную справаздачу, хто ў першую чаргу і найбольш нам пагражае і хто сапраўды хоча шчыра ісьці з намі на ба-

рацьбу за Праўду і Законы Хрыстовы.

Зразумеўшы гэта мы не павінны дазволіць, каб нас рабілі аб'ектам сваёй барацьбы чужыя для нас сілы, бо гэта толькі яшчэ больш пагоршывае і так у нас страшную сытуацыю.

Мы мусім памятаць, што толькі тое, што будзе беларускім і беларусамі бараніцца — будзе нашым, нам не пагражаючым і нас забавязваючым да актыўнага выступленьня.

Усё іншае павінна прайсьці намі не падтрыманае, бо хто нас ігнаруе і недагледжывае, той не добра нам жадае а напэўна нечага іншага і таму свае сілы мы павінны захаваць сабе, а ўжо нашая беларускасьць скажа нам калі і як зрабіць з іх належны ўжытак.

М.



Агляд прэсы.

У выходзячым у Варшаве „Воскресном Чтении“ ў № 29 з дня 19.VII-31 г. у артыкуле „Печать о церковных делах“, падпісаным нейкім панам Vox (па лац. голао), была пададзена нататка аб папярэднім № нашае часопісі. Треба памятаць, што „Воскр. Чтение“ офіцыйны орган Мітраполіі! І вось, у гэтай зацемцы, поўнай жоўці і злосьці, аўтар яе радуецца, што „Сьветач Беларусі“ — журнальчык дзякаваць Богу не часта выходзіць. І ўважае, што такая публіцыстыка (мова аб „Сьв. Беларусі“) „варта толькі для двух установаў: вар'яцкага дому, альбо суда...“ і што фактычна на яго думцы дык найбольш адпавядае гэтаму апошняму. Маём там яшчэ і іншае, наказываючае „хрысьціянскоьць“ воблічча аўтара, але аб гэтым пагаворым калісь. Адносна прыведзенага, дык можам сказаць пану Vox'у, калі-бы мы таргавалі сваімі пачуцьцямі, або нягодна выкарыстоўвалі, на ўзор іншых, сваё становішча, то напэўна „Сьветач Беларусі“ выходзіў-бы тры разы на дзень. Таму наша беднасьць, гэта толькі даказ нашае чысьціні, а нашая праца пры гэтай беднасьці — доказ нашае ахвярна-

сьці і адданасьці Царкве і бел. Народу. Калі-ж гэта не падабаецца пану Vox'у дык думаем, што нам гэта не павінна зашкодзіць. Нашая праца не падабаецца і массонам, і бязбожнікам, і маскоўскім чорносоценцам выміраючым, але мы на гэта ўвагі не зьвяртаем, а тое, што прапануе нам вар'яцкі дом ці асабліва суд, дык мы адкажам: судоў мы не баімся, бо мы чысты і самі, без дарады, імі карыстаемся і будзем карыстацца, а вар'яцкі дом, дык трэба думаць хутчэй падыйдзе тым, хто ад злосьці пеніцца і вар'ячэе, ня можучы дараўняцца тэмпу жыцьця і гісторыі. Сапраўды нам здаецца, што голас „вапіючага“, калі на яго сьвет і людзі не зьвяртаюць увагі, гэта ўжо азнака хваробы мозгаў.

Чытачы нам выбачаць, што мы тут ужылі стыль Vox'аўскі; гэта - ж дзеля таго, каб ня быць незразумелым перад панам Vox'ам!

—§—

У № 27 „Беларускай Крыніцы“ з дня 10 верасьня г. г. быў пададзены артыкул „Барацьба за Царкву“. Аўтар

яго, падпісаўшыся псеўдонімам „Міраніа-Беларус“, вельмі ўдольна падыйшоў да пытаньня псыхолёгічнага зразуменьня нашым сялянствам адраджэньня нацыянальнага і рэлігійнага. Зразумела, справа вуніі гэта справа гістарычна ня новая, кананічна праваслаўнымі непадзяляемая і таму ў гэтай плошчы гаварыць ня прыходзіцца, але вось тое цікава, што ўсё часцей і часцей у нас пачынае зьвяртацца ўвага, асабліва народныя густамі, на тое, што вуніа гэта пытаньне нацыянальна-рэлігійнае, справа агульна - беларуская. Гэта павінна быць шмат каму вельмі паказальным. І хоць сяньня яшчэ далёка да тае вуніі, аб якой думаў „Міраніа-Беларус“, то аднак у выпадку здзяйсненьня гэтага, трэба было-бы вельмі прызадумацца, асабліва нашым Выш. Дух. Уладам, што рабіць. Трэба памятаць, Народ наш, сяньня даведзены да адчаю дзейнасьцю бязбожнікаў і Мураўёска - рускімі слугамі Царквы і наагул вытварыўшыміся абставінамі, вельмі лёгка можа пакіравацца да таго, што хочучь яму даць на выключнае ўладаньне.

—§—

У № 231 газэты від. „Słowo“ з дн. 8.Х. г. г. знаходзім надзвычай цікавую зацемку пад загал. „Silva rerum.“ Аўтар яе, разглядаючы газэту „Jutrzenka Białostocka“ (кастр. 1931 г.) і застанаўліваючыся на артыкуле кс. кан. Адама Абрамовіча, кажа: — „Ражучая, яскравая і брутальная маскоўшчына, якую так ахвотна культывуюць духаўнікі ўсходняга абраду, разіць кожнага чала-

века знаючага наш Народ (Белар.), а таксама пыхіку Расейцаў“...і т. д. ці інакш кажучы, справа сучаснай вуніі ў руках людзей, якія запусьціўшы бароды і маскалячы народ думаюць звынязаваць і беларусаў і расейцаў, справа гэтае вуніі зьяўляецца безкарысная ў выніку і адносна беларусаў і расейцаў.

І апошнім яна ня можа заімпаваць і першых адстрашывае. Гэтыя думкі знайходзім і ў артыкуле ўспомненага кс. кан. Ад. Абрамовіча. Разглядаючы справу асеўшых у Альбэртыве айцоў-езуітаў, ён сьцьвярджае, што пачуючая там расейшчына відала пазытыўных вынікаў якраз дзякуючы гэтай расейшчыне. І што ён, паслугоўваючыся мовай беларускай пры пераводжаньні сялян у вунію патрапіў, у працягу двух гадоў павесіць за сабой 850 чалавек. „І чым? Папросту тлумачучы праваслаўным, часта па беларуску і т. д.“ Словам, толькі ўжо дзякуючы адной мове нашай ён меў пазытыўныя вынікі. Яшчэ адзін прыклад, як досыць маюць беларусы маскоўшчыны, аб чым ужо нават і палякі кажуць, заўважыўшы гэта і як вельмі трэба на гэта зьвярнуць увагу. І сапраўды, толькі стаўшы на грунт душы народнае будзе можна захаваць існуючае, проціставіцца навалю бязбожжа. Хто зацікаўлены ў праваслаўным беларусе, той напэўна гэта ўсё дацэніць і павінен дацавіць, калі хоча каб Народ наш стыхійна забраў голас. Палохацца беларускасьці ня прыходзіцца, бо гэта справа не асабістая і штучная, але справа жывога заўтра—будучыні.

Праваслаўныя!

*„Сьветац Беларусі“ анякунца Вамі,
анякуйцесь і Вы ім!!!*

Вольная трыбуна.

Калі і хто?

Цэнтр. Бел. Прав. Камітэт з першых дзён свайго існавання зьвярнуўся да Мітраполіі, пры помачы адпаведных мэмар'ялаў, у якіх прадставіў тое страшнае становішча, у якім знаходзіцца Віл. Эпархія дзякуючы скандальнай дзейнасьці сяброў Віл. Эпарх. Кіраўніцтва і з прычыны гэтага шырока разьвігаючаяся сэктанства і бязьверра. Мэмар'ялы гэтыя зароўна як і розныя даклады былі перасыланы Камітэтам увесь час, і ня толькі Камітэтам, але і іншымі беларускімі ўстановамі і арганізацыямі. Апроч гэтага аб страшнай пагражаючай Праваслаў'ю і Хрысьціянству, сытуацыі ў Віл. Эпархii пісалася ўсёцяж на старонках „Сьветаца Беларусі“, на старонках беларускай і небеларускай прэсы, урэшце, як распачлівы крык душы па гэтаму пытаньню былі выданыя вядомыя ўсім аднаднёўкі — „Проч з ліхазельлем“ і „У імя праўды.“ Як далейшы працяг гэтага зьвяртаньня ўвагі на пагражаючаю небясьпеку ў нас Хрысьціянству адбыўся вядомы працэс над студ. Сарокай. Аб тэй страшнай здэмаралізаваўнасьці сяброў з Кансысторыі і некаторых духаўнікоў Эпархii, урэшце сказаў на ўспомненым працэсе сам абаронца Кансысторыі адв. Андрэяў, уявіўшы працазыку каб расправа адбылася пры дзэвярох зачынёных, на што суд цалком і згадзіўся.

І вось, ня глядзячы на ўсе пералічаныя вышэй факты зьвяртаньня ўвагі Мітраполіі на жудасную і страшную небясьпеку для Праваслаў'я ў Зах. Беларусі, Мітраполія, маючы яшчэ іншыя факты гэтага, маўчыць і то гэтак маўчыць, што часамі хочацца думаць страшныя рэчы і дапушчэньні. Хочам верыць, што нарэшце калісь на гэта будзе зьвернута ўвага, але гэтае „калісь“ павінна ўжо было ваступіць даўно! Даўно пара ўжо была радыкальна перарэзаць і здушыць у зародку найстрашнейшы праяў збачэньня з дарогі Хрыс-

товага Веравучэньня, з дарогі агульналюдзкае маралі і этыкі, якое на грунце нажывы, п'янства, распусты духовай і фізычнай, бязпрынцыповасьці і хцівасьці скіроўваецца сяньня ў непраходныя і бязвыходныя гушчары здэганэраваньня і зьдзічэласьці, у гушчары агульна і ўсебурачага бязьверра і авархii. Пара ўжо даўно было зразумець, што тут ідзе барацьба не паасобных адзінак супроць Кушнёва, а барацьба ўсяго здарова думаючага і жывучага на прынцыпах Хрыстовае маралі бел. прав. грамадзянства з кушнёўшчынай наагул. Тут ідзе барацьба за правы на здарова-маральнае жыцьцё, ідзе барацьба высылкам адчаю і збалеласьці ўсяго народу з страшнымі вестнікамі і піонэрамі сусьветнага хаосу.

Хай-жа адпаведныя чыньнікі нарэшце зразумеюць, што за ўсё гэта ня мы, а яны нясуць адказнасьць і моральную і праўную і што аб гэтым усім ведае заганіца!

Хай-жа нарэшце належныя чыньнікі зразумеюць, як не паважна выглядаюць ўсе іх лісты перасыланьня заганіцу з пратэстамі супроць удіску праваслаўных ў Польшчы, калі заганіца пры тым ад тых жа праваслаўных чуе пратэст супроць сваіх уласных духаўнікоў, гвалцячых сваім захаваньнем найпрыміўнейшае паняцьце маралі! Хай-жа гэтыя чыньнікі нарэшце зразумеюць, што гэта адкрыты зьдзек над мільёнамі беларускага Народу, ламаньне законаў Тымчасовых Правілаў Царкоўных, рэгулюючых жыцьцё Царквы да гаспадарства. Успомнім толькі артыкулы 3 і 13 гэтых правілаў! Трэба-ж нарэшце даць сабе справаздачу ва ўсім гэтым і быць настолькі прынцыповым, каб усе анармальнасьці ў жыцьці Царквы адважна запыць. Тым больш, што на спатканьне гэтаму ідзе ўсё — беларускае праваслаўнае старэйшае грамадзянства і моладзь, найбольш шчырыя і са-

маахвярны — адданы адзінкі і арганізацыі. Бо-ж нарэшце гэтая адданасць і самаахвярнасць, даходзячы, сапраўды да апошніх межаў могуць скіравацца іншым шляхам у шуканні спосабаў запынення ўзрастаючаму разбурэнню Хрыстовага веравучэння і этыкі. Недапушчэнне да гэтага павінна ляжаць у інтэрасах адпаведных чыньнікаў, якія не павінны маўчаннем ігнараваць крык распачы беларуска-праваслаўнае душы мільённага народу. Бо народ гэны будзе змушаны запытаць, паміма сваёй волі, калі і хто хоча і прыдзе на падмогу яму дзеля захавання Хрыс-

товых Ісцін у барацьбе з комуністычным бязверрам і далейшымі гэтага консэквенцыямі.

Хаўрус

Беларуска-Праваслаўнай Моладзі.

АД РЭДАКЦЫІ. Гэтым мусім перапрасіць Хаўрус Бел. Прав. Моладзі за зробленыя змягчэнні ў гэтым артыкуле з прычыны іх вельмі вострага тону. Мы дасканальна разумеем боль маладых душаў і падзяляем іх думкі, аднак мы былі прымушаны да гэтага з шмат прычын ад нас незалежных.

„Слаўная“ дзейнасць.

Ліст.

Грамадзявіну Сяргею Сарока.

Не адмоўце, калі ласка скарыстаць у „Сьветац Беларусі“, ці ў якой-небудзь іншай газэце мой наступны артыкул, перарабіўшы яго так, каб захаваць таямніцу майго аўтарства.

Духовы маразм.

З самага пачатку свае службы ў Віл. Эпархii я ўважліва стаў знаёміцца з устанавіўшыміся звычаямі і людзьмі. Назначэнне мяне ў Віл. Эпархію паставіла мяне ў некалькі асаблівае палажэнне. Сябры Кансысторыі пачалі глядзець на мяне, як на асобу сабе роўную і шукаць са мною збліжэння. Лічучы найлепшым сродкам дзеля збліжэння гарэлку, прат. Кушнёў і арх. Піліп Марозаў пачалі запрашаць мяне і разам і паасобку на вечарынкi. Калі спачатку трохі яшчэ быццам і ўстыдаліся мяне дык пасля п'яных оргii з кабетамі адбываліся ўжо бяз сорама з іх боку. Пры гэтым Марозаў сазнаваўся мне, што яму ўжо апрацівелі жонкі... (прозьвішча іх, як кабет ня хочымо падаваць, а датычыць гэта жонак двух тутэйшых пратаірэяў, прып. рэд.). Якая нізасць і подласць! Падпіўшы арх. Піліп Марозаў ня раз цынічна прызнаваўся, што

ён ня верыць у Бога, што сорамна культурнаму чалавеку быць веруючым і т. д. Пару разоў заклікаў мяне на падобныя вечарынкi і прат. Тучэмскі. Мне ўсё абяцалі лепшы прыход. Частыя прыезды ў Вільню: аплата значнай часткі рахункаў за мой кошт пераканала мяне, што мяне выкарыстаўваюць як дойнаю карову, кормячы толькі абяцанкамі. Вы ня можаце сабе прадставіць да чаго амаральны гэты людзі. Такія-жа куцяжы адбываліся і ў Дух. Манастыры. Ці-ж магчыма пасля гэтага вымагаць нейкай маралі ад другіх сьвяшчэннікаў. Паўстае сумнае пытанне: куды такія духаўнікі завядуць народ?

З пашанаю (подпіс).

АД РЭДАКЦЫІ. Згодна з просьбай аўтара — сьвяшчэнніка з зразумелых прычынаў прозьвішча не падаемо. Успомнім толькі да ўсяго гэтага, што прат. Кушнёў зьяўляецца сябрам Кансысторыі і прэфэктаў урадовых школаў сярэдніх, арх. Марозаў сябром і місыянерам Віл. Эпархii і прат. Тучэмскі рэктарам Дух. Сэмінарыі. Ці-ж пасля ўсяго гэтага ня прыходзіцца задумацца, хто вораг хрысьціянства — успомненія адзінкі ці імі змаганая вунія?

Цікавая гісторыя.

Кіраваўшы па загаду Сьв. Синоду Віл. Эпархіяй Найсьвяшчотны Аляксандр, архіепіскап Палескі і Пінскі вызначыў на прыход у Віл. Эпархію аднаго сьвяшчэньніка. Сьвяшчэньнік гэты, атрымаўшы адпаведны загад аб тым ад Віленскай-жа Кансысторыі, пасьпяшыў зьліквадаваць сваю гаспадарку і разам з сям'ёй і маёмасьцю выехаць у вызначаны яму прыход. Па дарозе заехаў ён у Вільню за багаслаўленьнем да арх. Хвядоса. Замест багаслаўленьня арх. Хвядос сказаў сьвяшчэньніку, што прыхода яму не дае. Зьдзіўлены духаўнік паказвае арх. Хвядосу загад Віл. Кансысторыі аб сваім назначэньні, але арх. Хвядос адказаў яму: „Вы назначены арх. Аляксандрам, я яго распоряджэньні не прызнаю. Ён прамучыў жалованьне моім членам Консысторыі — я востановіў ім жалованьне і вообщэ все распоряджэньні арх. Аляксандра адмениў.“ Сьвяшчэньнік тады звярнуў увагу на тое, што ён не прасіў гэтага пераводу ў вызначаны прыход, і што едучы туды ён толькі выконваў архірэйскі загад. Арх. Хвядос цьвярдзіў сваё, што ён загадаў арх. Аляксандра ня прызнае.

Не памаглі і спасылкі сьвяшчэньніка на тое, што папярэдняе яго мейсца ўжо занята, што перавоз яго зусім зруйнаваў, што ў яго вучацца дзеці,

што нарэшце праз гэта вытварылася сытуацыя змушаючая яго ісьці на вуліцу жабраваць. Арх. Хвядос аднак быў пры сваім і адказаў — „до ваших детей мне нет дела, можете идти на улицу.“

Давелаўшыся аб такіх выдзёках з боку арх. Хвядоса над сьвяшчэньнікам старшыня Цэнтр. Бел. Прав. Камітэту звярнуўся да адпаведных урадовых уладаў з просьбай аб абароне сьвяшчэньніка. Інтэрвенцыя апошніх на столькі зьмягчыла жорсткае сэрца арх. Хвядоса, што ён ня толькі не пратэставаў ужо супроць гэтага сьвяшчэньніка, але пасля гэтага яшчэ сказаў яму: „вы мне собственно, очень даже нравитесь.“

Гэты сумны факт паказвае нам: 1) што арх. Хвядос ня прызнаючы загадаў вызначанага сьв. Синодам арх. Аляксандра, не падпарадкоўваўся Сьв. Синоду, праз што ўносіць разбурэньне ў царкоўнае жыцьцё; 2) што цывільным прадстаўніком іншавярэага ўраду прыходзіцца барацьба праваслаўнага сьвяшчэньніка ад зьдэкаў, нячуванае жорсткасьці і несправядлівасьці праваслаўнага Япіскапа.

Ці трэба шукаць больш яскраўнага прыкладу зьневажэньня саву архіепіскапа і сьвяшчэньніка праз дзейнасьць і захаваньне арх. Хвядоса?

Справа Эпархіяльнага складу.

Спецыяльная камісія ў складзе трох асобаў рэвізавала дзейнасьць б. Віленскага Эпархіяльнага Складу і ўстанавіла, што за час ліквідацыі складу сябрам Кансысторыі прат. Кушнёвым зроблены грашовы „недахоп“ даходзячы ня менш 3000 зл. Устаноўлена таксама, што ня ўсе паступаючыя ў касу склада грошы запісваліся прат. Кушнёвым на прыход. Апрача выкрытага „недахопу“ грашмыма, нехапае яшчэ 93 абразы, 40 кіётаў, 4 фавары і адна дарахравіцельніца.

Свайго часу арх. Хвядос сваёй рэзалюцыяй затушаваў было гэтую спра-

ву, напісаўшы, што ён дзейнасьць Кушнёва знайходзіць... правідловай і забараніў таму для духавенства Эпархіі справу гэтую парушаць.

На шчасьце забарона арх. Хвядоса не мае значаньня для ўладаў судовых. Апошнія нядаўна дапрашывалі сяброў рэвізыйнае камісіі нанова, і гэтыя ізноў пацьвердзілі аб вышэй ўспомненых „недахопах“ і ўся справа па ліквідацыі складу цяпер трапіла ў рукі пракуратара. У гэтай-жа справе 22 і 24 верасьня сябры рэвізыйнае Камісіі былі дапрошаны судзьдзёю сьледчым.

Крык маладое душы.

Як добра жывецца гадунцом і будучым пастырам бел. Народу ў Віл. Дух. Сэмінарыі пад кіраўніцтвам рэкт. Тучэмскага, хай скажа гэтая выпіска з ліста вучня скончыўшага Віл. Дух. Сэмінарыю на імя яе рэктара: „Айцец Рэктар! Даведаўшыся, што Вы хутка выязджаеце, сьпяшу зьвярнуць свой доўг у сэмінарыю (кніжкі і 25 зл.) хай на гэтым скончацца мае парахункі з сэмінарыяй!.. жадаю Вам быць на новым месцы добрым рэктарам, жадаю, каб Вашыя адносіны да вучачыхся былі адносінамі добрага бацькі да дзяцей. Жадаю, каб Вы мелі куды менш чорствасьці і сухога пэдантызму, а балей сардэчнасьці — толькі тады вас будуць паважаць і любіць, калі будзеце мець хоць каплю чалавечнасьці і міласэрднасьці да ахвяраў (к жывым!) гэтак даверчы ва ўвераным Вам. Адносна вас я німаю ніякіх пачуцьцяў. Вы для мяне „нравственна“ безьразлічны. Меўбы можа

быць больш цяплейшыя пачуцьці, у апошнім выпадку хоць як да пэдагога і выхаваўцы, але іх забіла ва мне Ваша чорствасьць і драбязговасьць. Ды і чы-ж Вас могуць цікавіць пачуцьці гэткага рабака, як я? Ці ж не праўда? Бывайце.“

Хоць прозьвішча не падаемо, аднак зацікаўленым у гэтым, ліст той заўсяды можам паказаць. Гэты разьвітальны ліст зьяўляецца крыкам задушанае маладое душы, адначасна забойчым для Тучэмскага як рэктара і духаўніка, дакумэнтам. Ці-ж трэба тады дзівіцца, што вучні ў свайго рэктара патрапяць кідаць крэсламі, як гэта было з Тучэскім. А ўспомнім сьв. Мысьліўца, дзіякава Буку, вучняў Філіповіча, Гурьновіча і шмат іншых, і сапраўды жудасна робіцца бачучы гэтыя „жэртвы“ праваслаўнага сьвяшчэньніка. Калі-ж і хто нарэшце гэтаму ўсяму паложы мяжу?

Заплата.

23 верасьня г. г. звольнены загадам арх. Хвядоса з Віл. Кансысторыі яе ўрадовец Д. Бохан. Звальненьне гэтае знаходзіцца ў цеснай сувязі з тым, што Бохан раней востра выступаў у прэсе супроць Цэнтр. Бел. Прав. Камітэту нарэшце абурьўся і сам супроць дзеяльнасьці сучасных сяброў Кансысторыі а падчас судовых расправы 22 верасьня над студ. С. Сарокай прызнаўся згодна з праўдай да таго, што было не накарэць некаторым сябром Віл. Кансысторыі.

Такім чынам Бохан, які з такім запалам бараніў арх. Хвядоса і Кансысторыю ў „Нашей Жызнi“, ладзіў Хвядосаўскія юбілейныя выкінуты апошнім на вуліцу за праўдзівае асьведчаньне на судзе. Зразумела Бохан быў прымушаны казаць праўду на судзе, бо-ж не правідовае паказаньне на ім нечага сьведкай пагражае яму за гэта вастрогам.

Звальненьне-жа Бохана з Кансысторыі паказвае, што каб унікнуць яго ён павінен быў, супроць сумленьня і абяцання перад судом гаварыць праўду, маніць і гатовым быць сесці ў вастрог, але не чапаць Хвядосаўскага прыцеля Кушнёва і іншых. Становіцца проста жудасна ад пануючых у сяброў Віл. Эпарх. Кіраўніцтва звычайу і настрояў.

Цікава тое, што Бохан у свой час злажыў арх. Хвядосу даклад, у якім паведамляе аб тым, што Кушнёў прапанаваў яму, Бохану, як сябру рэвізыйнае камісыі б. Эпарх. Складу 3000 зл. каб ён пры праводжаньні рэвізый ліквідацыі Складу знайшоў усё ў парадку і ніякіх надужыцьцяў ня сьцвердзіў. І дзіўна вось, куды дзеўся гэты даклад, бо аб ім абсалютна нічога нячутно. Цікава, які зроблены з яго ўжытак!

ХРОНІКА.

У пачатку жніўня с. г. прыяжджаў ў Вільню арх. Александр па даручэнню Сьв. Синоду. Владыка Александр прывёз з сабой пастановы Сьв. Синоду, у сілу якіх вядомаму беларускаму барацьбіту за Праваслаўе сьв. Александру Каўшу былі зьвернуты, як падавала аб гэтым расейская і польская прэса, усе правы, якія адабрала ад яго Віл. Кансысторыя. На аўдыенцыі ў арх. Александра былі прыняты прадстаўнікі Цэнтр. Бел. Прав. Камітэту, Бел.-Прав. Групы Студэнтаў У.С.Б. і наагул бел. прав. грамадзянства, якія злажылі на яго рукі адпаведныя мэмор'ялы.

За апошнія часы ідэя беларусізацыі Царквы пачала ахапляць што раз шырэйшыя кругі бел. грамадзянства, а бел. студ. моладзь утварыла нават адуманую групу пад наз. „Беларуска-Праваслаўная Група Студэнтаў Універсітэту Ст. Бэторага“. У перасланым студ. С. Сароке лісьце група гэтая справу ідэі беларусізацыі Царквы ўважае за справу рэлігійна-нацыянальную і ўсе варожыя выступленьні супроць яе ўважае за выступленьні супроць бел. прав. моладзі.

У першыя тры дні верасьня адбылася ў Пінску канфэрэнцыя епіскапаў і сваяцэннікаў усходняга і лацінскага абрадаў у справе вуніі. Былі там прысутны таксама і беларусы. І вось чацьверты пункт вынясенай рэзалюцыі на гэтай канфэрэнцыі кажа, што „...каб у навучаньні Слова Божага ў каталіцкіх сьвятынях усходняга абраду, была ўжывана бацькаўская мова верных, а імяна для Палякоў — польская, для Украінцаў — украінская, для Беларусаў — беларуская, для Расейцаў — расейская.“ Пункт гэты зьяўляецца вельмі і вельмі паказальным, бо нарэшце зразумелася тое, што пара было зразумець даўно і што ў нас яшчэ дагэтуль незразумелася.

У апошнюю хвіліну даведываемся, што бел. прав. моладзь не нале-

жачая да Бел. Прав. Групы Студ. У.С.Б. самастойна утварыла Хаўрус Бел.-Праваслаўнай Моладзі, якая хоць і будзе супрацоўнічаць у цесным кантакце з моладзьдзю студэнскай, аднак у сваіх выступленьнях будзе больш радыкальнай і рашучай. Такім чынам як бачым да барацьбы за Ісціны Хрыстовы прыступае моладзь і нястудэнская, што трэба гарача прывітаць.

22 верасня с. г. адбыўся суд над студ. С. Сарокай, якога судзілі ў Віл. Акружным Судзе з 154 арт. К. К. Студ. С. Сарока ў папярэднім нумары „Сьв. Беларусі“ зьмясьціў ліст, у якім прызнаўся ў тым, што ён быў рэдактарам ведамых аднаднёвак і прасіў асобы чуючыся несправядліва абражанымі ў гэтых аднаднёўках пацягнуць яго да судовай адказнасьці, бо інакш усе будучь уважаць гэтыя асобы за такія, якімі яны прадстаўлены ў аднаднёўках.

Сябры Віл. Кансысторыі, якіх аднаднёўкі найбольш закрывалі пацягнулі студ. С. Сароку не за асабістую іх абразу, а быццам за зьневажэньне Кансысторыі як урадавай установы. А як факты абразы знаходзячыся ў апл. „Проч з ліхазельлем!“ сябры гэтыя ў акце абвінавачаньня падалі два: „уціск бел. духавенства“ і „браў хабары“ адносна сьв. Кушнёва, хоць у тэй аднаднёўцы былі такія рэчы, што чытаючы яе прыходзілася хочучы ня хочучы чырванець. За гэта яго ніхто да адказнасьці ня цягнуў. Былі праўда ў акце абвінавачаньня яшчэ два пункты, але як ня згодныя з сапраўднасьцю напісанага ў аднаднёўцы і ня добра пераложаныя, суд іх адкінуў. Такім чынам судзілі студ. С. Сароку за ўспомненныя два факты з 154 арт. К. К. за зьневажэньне ўстановы, а гэта пагражала абвінавачанаму годам вастрогу.

Ужо з самага раньня саля Акружнага Суду пачала перапаўняцца бел. грамадзянствам і моладзьдзю, якая па-рыходзіла з букетамі красак. Пры вя-

лічэзным перапаўненьні сальі распачала-ся судовая расправа, аднак на прапанову адв. Андрэява, які бараніў сяброў Кансысторыі, суд загадаў зачыніць дзьверы і ўсе прысутныя павінны былі перайсьці ў калідоры. Больш дзесятка прадстаўнікоў ад розных газэт змушаны былі таксама пакінуць салью! І вось блізу чатыры гадзіны адбывалася судовая расправа і ўжо толькі сам прысуд быў прачытаны ў прысутнасьці зацікаўленых у бітком перапоўненай сальі. Студ. С. Сароку прысудзілі на адзін месяц арышту з завешаньнем гэтае кары на працяг двух гадоў. Пасьля прачытаньня такога, фактычна апраўдваючага студ. С. Сароку, прыгавару, усе прысутныя горача і дэманстрацыйна пачалі яго вітаць даслоўна засыпваючы кветкамі.

Гэты надзвычай лёгка і мудры прыгавар над студ. С. Сарокай такім чынам паказаў усім праўдзівасьць пададзенага ў аднаднёўцы, бо-ж калі-б гэта ня было даведзена, то 154 арт. К. К. пагражае годам вастрогу, а тут абвінавачаны атрымаў месяц арышту, ды і то з „завешаньнем“. Ці інакш кажучы пакараны толькі за непрызвайты тон аднаднёўкі. Словам праўда і справядлівасьць Суда перамагла! Што цяпер на гэта адказуць сябры Віл. Кансысторыі, вельмі цікава? А мо здабудуцца на адвагу і пададуць студ. С. Сароку ў суд за другую яшчэ аднаднёўку! Гэты крок іх трэба было-бы прывітаць, бо-ж сапраўды нарэшце нехта павінен аканчальна зрэгабілітавацца, бо-ж гэтага дамагаецца ўсёцяж сама ахвярна і студ. С. Сарока і трэба думаць гэтага-ж хочуць і сябры Віл. Кансысторыі і той хто акажацца віноўным мусіць панесці раз належную кару.

З кастрычніка с. г. Бел.-Прав. Група студэнтаў У. С. Б. пераслала мітрапаліту Дзіанісу мэмор'ял, у якім вельмі і здэцыдавана просіць Блажэньнейшага Владыку ўнікнуць у вутраное жыцьцё Віленскае Эпархіі і на тое, што ў ёй творыцца належна зарэгаваць, а гэта праз здаваленьне шматлікіх просьбаў Ц. Б. Пр. Камітэту і просьбаў студ. С. Сарокі, як выразіцеля думкі Бел.-Прав. Групы Студ. У. С. Б.

У Дубне на Валыні з пачаткам гэтага школьнага году адчынілася Ву-ніяцкая Дух. Сэмінарыя, рэктарам якое назначаны вядомы беларус вун. сьв. Дуброўскі. Але як падаюць газэты, дык быццам мова выкладовая мае быць не беларуская ці ўкраінская а расейская, а першыя дзьве толькі як прадметы. Калі гэта праўда, дык згары можна казаць, што на справу сэмінарыі гэтае трэба паставіць крыжык. Бо так і беларусы, як і ўкраінцы русафільства і расейшчыны маюць і так „вышэй вушэй“.

15 лістапада с. г. адбудзецца ў Вільні сьвяткаваньне адзінаццатых угодкаў Слуцкага паўстаньня. Дзеля належна-ўрачыстага сьвяткаваньня ўгодкаў гэтага паўстаньня, якое ў 1920 годзе дзесяць тысячаў слутчакоў паднялі, ахвярна трупамі ўсьцілаючы свае палаткі, супроць навалы ворагаў Бел. Народу, утварыўся адумысны Камітэт.

Абавязкам кожнага, у кім бьецца беларускае сэрца, каму ахвяры Слуцкіны за свабоду зьяўляюцца дарагімі, павінен дапамагчы матэрыяльна стварыўшамуся Камітэту, каб гэты мог належна ўшанаваць нашых багатыроў, бязстрашна злажыўшых свае сілы і жыцьцё за Беларускай Народ і Бацькаўшчыну.

Ахвяры можна прысылаць на адрас старшыні Юбілейнага Камітэту — Wilno, Młynowa № 2—39 Sergiusz Busiel.

У канцы кастрычніка г. г. Бел. Прав. Група Студ. У. С. Б. улучнасьці з Хаўрусом Бел.-Прав. Моладзі мае злажыць у Гэнаральную Прокуратуру адпаведны акт, абавэрты на Кодэкс Карным і Тымчасовых Правілах Царкоўных, з падрабязным прадстаўленьнем фактаў і сьведкаў гэтага ў справе, нашумеўшай сваёй амаль фантастычнасьцю, дзейнасьці некаторых сяброў. Моладзь факт злажэньня гэтага акту, тлумачыць як дазволёную канечнасьць, прадбачаную адпаведным, Законамі, выступленьня у абароне сваіх рэлігійных пачуцьцяў і публічнае маральнасьці. Сабраныя матэрыялы для гэтага акту, адпаведна апрацаваныя і абавэрты адным з віленск. праф. права, робяць уражаньне нейкай сапраўды фантастычнай байкі аб служэньні злу.

Як ходзяць чуткі, вядомы ўсім сваім служэньнем на „пользу“ Праваслаў'я, сьв. Кушнеў быццам атрымаў загад неадкладна падацца ў дымісю. Чалавек гэты, знаходзячыся ў агоніі свайго ўладарства ў апошняю хвіліну яшчэ робіць усё высілкі, каб захаваць сваё становішча. Гэты надзвычай шчаслівы чалавек яшчэ нават і цяпер здолеў пацягнуць за сабой частку „белорусского“ вучыцельства і вельмі яму прыхільных атэістаў і масонаў. Трэба быць перакананым, што кожнае зладзеянне мае свае консэкрэцыі і вынікі калі не цяпер дык у будучыне. Людзкасць, апіраючыся на самазахаваўчы інстынкт, параліжуючы консэкрэцыі і вынікі данага зладзеяння, у першую чаргу зьвяртае увагу на асобу ўчыніўшую зладзеянне, каб адтаведным засьтасаваньнем адносна яе пэўных праўных нормаў, асобу гэтую ўнешкадлівіць і што болей ўнешкадлівае гэтае паставіць як жывы прыклад папярэджаньня другім аб консэкрэтнасьці і адказнасьці за коаліцыю з правам. У даным выпадку зладзеянне датычыла нас беларусаў і таму мы ў адпаведнай хвіліне будзем змушаны зладзеянне гэтае самі закваліфікаваць пад адпа-

ведныя нормы права. Нам здаецца, парушанае зладзеянне адзінак нам чужых, на нашу некарысьць будзе разглядацца з асаблівым і ўважлівым падходам.

Яшчэ-ж больш уважліва будзе разглядацца намі, калісь у іншых абставінах, зладзеянне людзей, прыкрыўшыхся беларускасьцю дзеля яе прафанацыі, а таксама людзей, якія з нізкіх і брудных пабудак у оілу свайго беларускага паходжаньня, справаю беларускай таргавалі, выслугоўваліся ворагам нашага народу.

Асабістае.

30 верасьня с. г. у Вільні ў Пятніцкай Царкве адбыўся шлюб сяброўкі Прэзыдыюму Цэнтральнага Бел. Прав. Камітэту гр. Веры Лукашык. Шлюб даваў вядомы барацьбіт за Царкву сьв. Коўш пад сьпеў хору вядомага кампозытара і дырыгента гр. Гр. Шырмы.

24 лістапада с. г. старшыня Цэнтр. Бел. Прав. Камітэту сьвяткуе семдзесяцьгодзьдзе свайго жыцьця і дваццаць пяць гадоў працы на ніве грамадзка-культурнай. Дзеля належнага адсьвяткаваньня гэтых юбіляў стварыўся адумысны юбілейны Камітэт.

Адказы.

Сьв. сьв. І. М., К. Р., С. М. дзякуем за пажаданьні. Не радзім Вам вельмі верыць у прыхільнасьць людзей прыхільнасьць Вам гэтую ня выявіўшым. Асоба, аб якой пытаецца стала пражывае і будзе жыць у Вільні; Вашыя прывітаньні ёй перадалі і атрымалі для Вас падзяку.

Сьв. Бел'русоу. Мы ня маем права квэст'янаваць Ваш у беларускасьць, тым больш, што калі Вы „тутэйшы“ па паходжаньню; чуецца беларусам, то хоць нават ня ўмеецца гаварыць літэратурна па беларуску, то гэта яшчэ ня повад, каб сумнявацца і сароміцца сваёй беларускасьці. За Вашаю грамадзка адважнаю пчырасьць дзякуем. Артыкул Ваш ня змесцім бо за востры.

Барсук Пётра. Неадкладна і зараз-жа прышлеце нам.

Зарэчанцам. Аднаднёўкі можна

атрымаць у студ. С. Сарокі, Wilno, ul. Borowa 7a — 1.

Псал. Р. і Х. Дзяцей можаце скіраваць або ў Вільні. Белар. Гімназію (Ostrobramska 9), або ў Вільні. Дзяржаўную Белар. Вучыцел. Сэмінарыю (Sw. Anny 2).

Сьв. з Палесься. У гэтым мы ня сумлеваемся. Пішыце часцей. Кніжкі выслалі.

„Веруючай Якубіхе“. Па першае, што сьвяшчэньнік той вам сказаў ня праўду, а па другое да сьвіданьня аднаднёвак сам прызнаўся студ. С. Сарока і праўдзівасьць іх даказываў на судзе. А таму, хто кажа Вам, што Вы руская скажэце — мінулі часы, калі праваслаўнага гвалтам рабілі рускім.

Сьв. П. Б., „Старому“, І. Х., „Сумнаму“, Л. і М. П., Кам. Ляв., Дзіяк з вёскі. Атрымалі і дзякуем. Пасылаем.

0-10

(2)

5300 05
1639